

GEORGE CROSS

Dom Atty kien magħruf mill-pulizija ta' New York bħala briedem qalil li jindaħal għal kull xorta ta' ksis il-għonq kien telaq minn Malta mar-ruxxmata Maltin li siefru għall-Amerika wara li spiċċat il-gwerra l-oħra u ntafa' li New York, iżda billi ma kellux ħajra għax-xogħol, baqa' ma qabad l-ebda lant; kien iġhix ħajja mxerrda u għamel sħab ma' xi erbgħa minn nies karfa li l'qasir żmien ħarrgħuh fl-irqaqat kollha tal-ħajja bla raj u bla lġiem. Dak iż-żagħżuġ Malti ma damx ma nbidel bħal-lejl min-nhar, nesa 'l niesu, nesa' 'l pajjiżu, tafa' wara spallejh kull rażna u sar imżattat, sar ġellied, rabba arja kbira u ħa bixra ta' wieħed li ma jibza' minn xejn; saħansitra bidel ismu u minn Duminku Attard beda jissejjah Dom Atty.

Żagħżuġ fuq ruħu, qalbieni, ħafif u b'saħħtu, ma damx ma għamel isem fil-ħwienet tal-baħrin ta' Hoboken u mhux darba jew tnejn ġie il-idejn man-nies tax-xatti ta' Hudson River u meta jkun xurban kont tarah sejjer għal ġlied mas-Suwed ta' Haarlem.

Fi żmien il-*Prohibition*, Atty qala' flus kemm ried, mexxa bil-moħbi tagħbijiet ta' krietel tal-whiskey, qala' xi żewġ taptipiet, iddobba xi erba' tiri ta' revolver u weġiel xi sitt xhur ħabs; imbagħad il-Gvern raġa' ta s-sensja li jinbiegħ ix-xorb lil-ħwienet u Atty sab ruħu bla ħabba u bla xogħol, iżda billi laħaq dara jgħix bl-akkarija ma medd għonqu għal ebda xogħol u baqa' jittlajja u jdabbar rasu kif jista' bin-nhar qalb il-ħwienet, it-trafku u l-istorijiet ta' Broadway u bil-lejl qalb id-dawl, il loġħob u x-xalar ta' Coney Island.

F'dik il-ħajja tal-għiaż u ta' tberbix Dom Atty telaq kollox wara spallejh, hu qatt ma kiteb lil niesu u minn għandhom qajla kienet tasallu xi ittra, iżda wara li bdiet din il-gwerra l-ebda fbar ma waslitlu minn Malta u hu ma ħabbet rasu b'xejn; kultant kien jisma' t-fal li jibighu l-ġurnali jgħajtu bl-attakki qawwijin tal-għadu fuq Malta u kien jaqra l-ewwel faċċata tal-gazzetti tifhir għal hila u qlubija tal-Maltin, iżda għalkemm kien iħoss xi ħaġa tqanqallu demmu hu baqa' dejjem biered u qatt ma mela rasu.

Darba wara nofs in-nhar kif kien jittlajja fl-inħawi ta' Brooklyn, Atty ra ħafna nies deħlin f'bieb kbir, kien sa jibqa' sejjer, iżda waqaf għax lemaħ bandiera Maltija tperper fuq il-bieb u taħtha qara skrizzjoni b'ittri kbar: *Glorifying Malta, the George Cross Island*. Iż-żagħżuġ Malti ħass bħal tqan-

qila ta' ferh, resaq u staqsa x'kienet il biċċa. "Idhol isma' fuq il-hila tal-Maltin halli titghallem minnhom taghmel dmi- rek lejn pajjżek," qallu wiehed li kien hdejn il-bieb. "Żagħ- żuġi bhalek imissek tinkiteb suldat," zied qal raġel ieħor mdahhal fiż-żmien u b'ħafna medalji tal-gwerra mdendlin fuq sidru.

Dom Atty malajr fehem li dik kienet laqgħa biex bis- saħħa ta' Malta jħajru n-nies jidhlu suldati u baqa' bejn ħaltejn jekk jidholx jew le, iżda isem il-gzira fejn twieled qanqallu xewqa li jkun jaf x'sa jingħad fuqha u ħass xi ħaġa liġbdu biex jidhol jisma.

Atty dahal, tala' bil-lift u sab ruħu f'sala daqs baħar mimlija bħal bajda bin-nies, mal-ħitan tas-sala kienu mdendlin bandieri ta' l-Ingilterra u ta' l-Amerika u ta' nazzjonijiet oħra mseħbin magħhom, kif wkoll ħafna kitbiet b'tifħir lejn il-Gzira tagħna; fit-tarf tas-sala kien hemm bandiera kbira ta' Malta bil - "*George Cross*" fuqha u bl-"*Union Jack*" u bli "*Stars and Stripes*" kull naħa tagħha; taħt il-bandiera Maltija, fuq pedistall fil-gholi kien hemm mejda b'ħafna mikrofonijiet fuqha u xi nofs tużżana kbarat bil-qiegħda madwarha; f'genb tas-sala kien hemm orkestra ddoqq l-Innu Malti.

* * *

Ċapċipa kbira nstemgħet wara l-Innu Malti, imbagħad meta waqa' xi ftit tas-skiet, qam wiehed mill-kbarat li kienu madwar il-mejda u beda jikkellem; beda biex ta xi tagħrif fuq il-Gzira tagħna, tkellem fil-qosor fuq l-Istorja tagħha, tarraf fuq ir-razza tagħna u mbagħad b'lehen għoli u mqan- qal minn lirara li ma bħalha, l-oratur beda jfisser fuq it- twegħir u t-tbatijiet li Malta kienet għaddejja minnhom, wera l-hila ta' l-irġiel Maltin li taħt xita ta' balal baqgħu jaqdu d- dmerijiet tagħhom u semma l-qlubija tan-nisa li m'inkejja tal- biza' kollu qatt ma naqsu li jħabirku għad-dar jew għax- zogħiol li ħafna minuhom indahlu għalih minħabba l-gwerra; saħħansitra t-tfal, fost dak il-hemm kollu għamlu sehemhom huma wkoll u bid-dahka ferriħija tagħhom nessew mhux ftit is-swied il-qalb li jaħkem fuq il-Gzira. Malta hija pajjiż zgħir fejn in-nies kollha jafu l-xulxin jew jiġu minn xulxin u l- hemm li jaqa' fuq bniedem wiehed jolqot ftit jew wisq lil bosta oħrajn u dik il-Gzira ma kenitx nieqsa min-niket u mill-hemm f'dawn l-aħħar sentejn: disgrazzji kuljum u waħida akbar nuħl-ofira, biza' tal-mewt lejl u nhar, tigris kull ħin,

ħsara kull fejn iddawwar għajnejk, qirda ma taqta' xejn. Kull bniedem fil-Ożira ta' Malta jistenna minn ħin għal ieħor li jitlef ħajtu jew jindarab; filgħaxija meta jidlam u fil-għodu meta jisbaħ in-nies ihejju ruħhom għad-dinja l-oħra għax ma jafux jekk jintradmux ma' tul il-lejl jew jekk jitbiċċrux bil-bala ma' tul il-ġum; biża' ma jaqta' xejn u qirda niezla bla hedu mis-sema; qagħda bħal din messha rażżnithom il-Maltin, iżda dawk in-nies għandhom qalbhom qawwija iżjed mill-blat li jidhru fih waqt l-"*air raids*"!

Hawn qamet hamba kbira; kull min kien fis-sala qam iġġajjat u jfaħħar il-Malta u jċapċap idejha kemm jiflaħ hekk li l-għaġġa għatta l-amplifajjer tar-radju u għal ftit tal-ħin dak li kien jitkellem kellu jiskot.

Mita reggħiet waqgħet xi ftit tal-ħemda l-oratur zied iġġid: "M'ħux ta' b'xejn li r-Re Gorg, fost l-Imperu Inġliż kollu għazel iċ-ċekjkna Ożira ta' Malta bħala l-ewwel art biex jagħniha u jzejjinaha bil-*George Cross*; dik il-Ożira hija għelm ta' l-akbar ħila, xempju ta' l-aqwa qlubija u mera ta' l-oġġla għieh u bil-ħaqgħ kollu jistħioqqilha tkun imsebbħa għal kull ma batiet u għal kull ma ġarrbet f'din il-gwerra ħarxa."

Malli dak li kien jitkellem waqaf, raġa' nstama' ċapċip kbir li dam sejjer qatigh, imbagħad qam oratur ieħor li beda jsemmi fuq l-eżempju tal-għaġġeb li Malta tat lid dinja kollha, eżempju ta' fehma sliħa u ta' rieda qawwija. Malta qatt ma mejlet rasha m'inkejja tal-ħruġija kiefra tal-għadu u kieku pajjiżi oħra għamlu bħalha sal-lum il-għadu ħareġ tellief u mirbuħ.

Imbagħad tkellmu oħrajn u kollha semmew fuq it-tbatija li ġarrbet Malta u fuq il-qawwa tal-għaġġeb li wriet dik il-Ożira li saħħret id-dinja, urew il-għawġ u t-tbatijiet tal-Maltin li min jeddhom barrew kull kumdità tal-ħajja u għażlu li jibqgħu neqsin minn ħafna ħwejjeġ, iżda qatt ma mejlu ras-hom u qatt ma ħallew il-biża' jagħmel bihom. F'Malta l-lum ma baqax ċajt u ħejm u ħlewwiet, saħħansitra l-Maltin huma neqsin mil-ħitigijiet tal-ħajja u mqar biex imorru għax-xoġġol ta' kuljum, ikollhom jimxu biċċa sewwa ħitja tan-nuqqas tal-petrol, iżda huma għażlu li jitqabdu sakemm jaraw il-għadu mħarbat u mxejjen.

Hawnhekk ħadd ma felax iżomm aktar, u kulħadd infexx f'għajjat u ċapċip li jitarrax. Dom Atty li kien baqa' miġbur fih innifsu jisma' t-tifħir fuq ħutu l-Maltin u fuq art twelidu ħass bħal miħħija tħammarlu wiċċu u bħal soġħba tkiddlu

qalbu talli hu kien nesa dmirijietu lejn niesu u lejn pajjiżu; mitt darba kien sa jolirog mis-sala għax sth jjel li dawk in-nies kollha hemm miġbura kienu qegħdin jagħrafuh bħala Malti u kienu jlumuh għall-imġiba hażina tiegħu, iżda kull darba l-isem ta' Malta kien iżommu marbut bil-qiegħida fejn kien, hu fiess ruħu jingħaxxaq jisma' fuq filet niesu u fuq irġulithom, xtaq sata' jaqsam magħhom it-tbatijiet u n-niket li waqgħu fuqhom u fawri ta' mliabba f'daqqa waħida messitlu qalbu u saħħritu; ftakar fil-ġrajja ta' ċkunitu, gieb quddiem għajnejh il-postijiet fejn trabba, qalbu bdiet tferfer, demmu beda jbaqbaq, għajnejh hmaru u x-xfar tagħhom demmgħu.

* * *

Atty fiareg mis-sala hosbien u donnu bniedem mitluf minn sessih, baqa' sejjer qisu ras maqtugħia lejn Seventh Avenue fejn kellu mikrija kamra, dahal mibluh u sieket, iżda malli rifes il-għatba sidt id-dar laqgħetu u qaltlu:

"Fejn kont? Ilek tliet ijiem ma tidher. Jumejn ilu wasal- lek telegram; xhettulek fil-kamra minn taht il-bieb."

Atty bil-kemm iżżahajr lis-Sinjura u baqa' tiela' t-taraġ kiebi u bil-lajma, malli fetah il-bieb sab fuq il-għiatba t-telegram u fetħu bla haġra ta' xejn, iżda malli qara l-ewwel kelmt-ejn ha dehxa kbira, demmu kesah, ġismu qam xewk xewk, għafsa ta' qalb zammitlu n-nifs u waqa' borra fuq sigġu; fit-telegramm Atty qara li ommu mietet mirduma mita d-dar tagħha gġarrfet b'balla tal-għadu.

Għal dik l-aħbar Dom tbikkem, dalma kbira waqgħet quddiem għajnejh u l-ġrajjet kollha ta' zgħużitu imħarsin mill-għożża u l-imliabba ta' ommu għaddew bħal berqa minn moħħu; baqa' hiemed għal ftit tal-hin, imbagħad f'daqqa waħida far u għadab, qabditu bħal sfiċċa, qam u beda jdur mal-kamra qisu ljun feroċi, wara dan qabdu bħal ferħ ta' ġenu u fiareg jigri donnu mherwel u jgħajjat kemm jiflah: "Viva Malta! Viva Malta l-Gżira tal-George Cross!"

Fit-trieq kull min ra l-Dom Atty għaddej b'dik id-dagħ-digħia fuqu waqaf skantat ilhares lejha, iżda hu ma qies xejn, baqa' sejjer iġġaggei sakemm sab l-ewwel post fejn jinkitbu s-suldati, dahal dritt u tahom ismu biex jidhol suldat.

Il-Fizzjal li jigbor in-nies malli għaraf li Atty kien Malti laqgħu b'idejh it-tnejn għax kif qal b'lehen għolt biex jisimgħu kullhadd kien gieħ kbir għalihom li jkollhom fosthom wieħed Malti bin il-Gżira tal-George Cross!

GUZE GALEA.